

लडुनि जी लाति (१६९)

आया भोजन भली भांति

साईं तुंहिजे आनंद अंडण में

पापड़ पकोड़नि जी पांति सजी तुंहिजे सुहिणे सदन में

साईं साहिब गोद युगल विहारी

प्रेम आनंद जी फूली फुलवाड़ी

सहसैं सुखनि सरसात—साईं

खीरिणी खुमों ऐं मधुर मलाई

रिमि झिमि सां राणी रबिड़ी आई

गुलाबी ज़मुनि जी जमात—साईं

मोइण मोई आ सुन्दर कचौड़ी गीह बुढ़ंदी आई कुटी
कटोरी

द्रही वड़नि जी बरात—साईं

गीहर जिलेबियूं अमृतियूं आयूं नुख्ती सेयूं सुख सरसायूं

पिस्ता बादाम बरिसात—साईं

पेड़ा बर्फी रसगुला प्यारा सिंधु जा समोसा सणिभा
सोभारा

बुधो लडुनि जी लाति—साईं

परिवल भींडियूं करेला तूरियूं बीह पटाटा पकवान पूरियूं
पालक आई पुलकात—साई

यमुना जल सां भरी आ झारी सुधा सरसु जलु आनंद
कारी

नचे थी निमाणी निबात—साई

युगल धणियुनि खे खावंदु खाराए पाण प्रसादी मुखिड़े
पाए

हर्ष सां हियं हुलसात—साई

घुमनि युगल गल ब्रहियां देई तिरु तिरु खाइनि ताम सभेई
द्रिसी द्रिसी मनु विगसात—साई